

LEHEN IS-SANTWARJU TA' HAŻ-ŻABBAR

FRAR 2023 – Hargha Nru: 207



Il-Kelma tal-Arċipriet...

MA NĦARSUX MIL- LENTI TAGĦNA BISS ...

Ahna, li ngħixu fil-pajjiżi tal-punent, il-hin kollu nhabblu rasna kif se ngħollu u ntejbu l-livell ta' għixien tagħna... u naghmlu sew! Ahna u naghmlu hekk, jista' jkun li qed nidhlu f'ċirku vizzjuż, b'tant hsibijiet fuq mohħna li ma jhalliniex ingawdu l-hajja tagħna fis-sbuhija tagħha.

Nahseb ilkoll nammettu li ffit li xejn qed jibqalna hin liberu għall-mistrieħ u l-passa-tempi tagħna. Qed nidhlu f'ċerta rutina li qed tirrendina aktar “robots” milli bnedmin. Il-hajja tagħna saret ġirja mal-hin. Dan qed iwassal biex il-koppji ffit li xejn jibqalhom hin għad-djalogu sincier bejniethom jew biex jakkumpanjaw lil uliedhom fl-iżvilupp tagħhom.

Hemm x'innaqqsu?

Illum ma jeżistix “pattern” wiehed ta' kif jgħixu l-familji tagħna. Kull familja trid tiddeċiedi hi x'tista' naqqas, biex il-membri jsibu aktar hin



filmkien biex jiddjalogaw, jieklu, u johorgu filmkien. Hadd ma jista' jfasslilha l-hin u l-pjanijiet tagħha! Kull familja trid tistudja l-qagħda tagħha u tara x'l-ahjar tagħmel.

Tajjeb li fil-ġirja tagħna biex intejbu l-livell ta' għixien, niftakru li hawn miljuni fid-dinja li m'għandhomx din l-opportunità. Lanqas biss għandhom dak li hu bażiku għalihom. Qed jgħixu f'tensjoni kontinwa biex ikampaw fl-għixien tagħhom.

F'sitwazzjoniet imwegħra

Iż-żjara appostolika li għadu kif għamel Papa Franġisku fil-pajjiżi Afrikani tal-Congo u s-Sudan, urewna pajjiżi mifnija mill-gwerra, mill-faqar u mis-serq tar-rizorsi naturali. Pajjiżi li għandhom il-gid iżda li għal diversi raġunijiet egoistiċi, baqgħu ma żviluppawx. Dan iwassal biex miljuni qed jgħixu fil-faqar u l-biżgħa kontinwi.

Tajjeb ngħidu wkoll li l-Congo hu wiehed mill-aktar pajjiżi Afrikani li fih Kattoliċi. Minn 95 miljun ruħ, nofshom huma Kattoliċi. Il-Knisja tagħna qed tiffjorixxi sew f'dawn il-pajjiżi għax qed tkun ta' għajjnuna kemm materjali kif ukoll spiritwali għalihom.

Tajjeb li meta ahna nhabirku biex inkunu ahjar, niftakru f'tant nies li għaddejjin minn tbatija kbira kemm fizika kif ukoll morali. Meta l-Papa jżur dawn il-pajjiżi fil-periferija tal-Knisja u tad-dinja, ikun qed iqiegħed idejh fuq il-feriti ta' tant nies mifnija u minsija.

Nilbsu l-mentalità komunitarja

Ejjew, ahna wkoll bhall-Papa, ninteressaw ruhna f'min iħossu wahdu, imġarrab u fit-trufijiet tas-socjetà. Ninżgħu kemm jista' jkun mill-mentalità tal-individwalizmu u nagħtu parti mill-hin tagħna lill-komunità li

qed ngħixu fiha. Meta nagħmlu hekk, inkunu mingħajr ma nafu qed nimmaturaw u nidraw ma nkabbrux il-problemi tagħna. Dan iwassalna biex nitgħallmu niffaċċjawhom u nibdluhom f'opportunitajiet.

Dun Evan

NILTAQGHU NHAR ... FRAR 2023

Erbgħa 1: *Jum Haż-Żabbar.* Fis-6.00pm quddiesa ta' radd-il ħajr fil-prezenza tas-Sindku u l-Kunsill Lokali. Fis-7.00pm **Kunċert** tal-okkażjoni mill-kor parrokkjali Notre Dame akkumpanjat mill-orkestra. Il-Kor qed jiċcelebra għeluq l-40 sena mit-twaqqif tiegħu.

Hamis 2: **Festa tal-Prezentazzjoni tal-Mulej fit-Tempju – il-Kandlora.** Fis-6.00pm tberik tax-xemgħa, purċissjoni mal-knisja u Konċelebrazzjoni. Jieħdu sehem ir-Religjuzi Nisa tal-parroċċa billi niċcelebraw ukoll *Jum il-Ħajja Konsagrata.*

Ġimgħa 3: *L-Ewwel Ġimgħa tax-xahar.* Wara l-quddiesa tas-6.00pm, hin ta' adorazzjoni u barka Sagramentali.

Sibt 4: Fl-10.00am Ċelebrazzjoni tal-Kelma t'Alla bil-Magħmudijiet

Hadd 5: **Il-Hames Hadd tas-sena Liturġika**

Tnejn 6: San Pawl Miki u šhabu martri tal-Ġappun – Tifkira O

Hamis 9: Santa Skolastika, verġni – Tifkira O

Ġimgħa 10: **Solennità tan-Nawfragju tal-Appostlu Missierna San Pawl.** Imheggin inqaddsu dan il-jum bis-smiegh tal-quddies li jkun bħal nhar ta' Hadd.

Sibt 11: Il-Verġni Mqaddsa Marija ta' Lourdes – Tifkira. Billi jaħbat ukoll *Jum il-Morda*, il-Kavallieri tal-Ordni ta' San Ġwann, se jgħibu xi morda għall-quddiesa tal-5.00pm fis-santwarju

Hadd 12: **Is-Sitt Hadd tas-Sena Liturġika**

Tlieta 14: San Ċirillu, raheb u San Metodju, isqof, Patrni tal-Ewropa – Festa

Hadd 19: **Is-Seba' Hadd tas-Sena Liturġika**

Erbgħa 22: **L-Erbgħa tar-Rmied u bidu tar-Randan Imqaddes.** Jum ta' sawm u astinenza. Fis-6.00pm purċissjoni sal-kappella tal-Lunzjata minn fejn jibda pellegrinaġġ bil-Kurċifiss sas-santwarju. Fis-6.30pm Konċelebrazzjoni bit-tqegħid tal-irmied.

Hadd 26: **L-Ewwel Hadd tar-Randan u Hadd in-Nies.** Fl-4.15pm pellegrinaġġ bil-vara tal-Madonna tal-Grazzja immexxi mill-Aċisqof. Fil-5.30pm Konċelebrazzjoni bis-sehem tal-Kor Notre Dame.

Tnejn 27: Fid-9.00am l-ewwel kors ta' *Eżerċizzi għal Kulhadd* fis-santwarju minn Fr. David Borg.

L-INTENZJONI TAL-PAPA GHAL FRAR**Il-parroċċi tagħna**

Nitolbu biex il-parroċċi tagħna jqegħdu l-komunjoni fiċ-ċentru tal-hidma tagħhom. B'dan il-mod huma jsiru komunitajiet ta' fidi u fraternità billi jilqgħu lil dawk l-aktar fil-ħtieġa.

**INGHAQDU MAL-MULEJ GHAL DEJEM****Jannar 2023:**

Pierre Fenech (61), Salvina Axiak (85), Joseph Farrugia (63), Carmel Farrugia (69), Samwel Tagliaferro (98), Paul Mifsud (71), Lawrence Farrugia (78), Carmel Baldacchino (58), Giovanna Dingli (86), Giovanni Degabriele (89), Paul Spiteri (91), Carmen Mizzi (90), Rita Lia (88), Marianne Rizzo (78).
Agħtihom, O Mulej, il-mistrieħ ta' dejjem.